

# غُرم راہِ مولیٰ

## عَظَمَتْ کی



شیخ العرب عارف باللہ مجید در نماز حضرت مولانا شاہ حکیم محمد سالم لدھی پر صاحب

ادارہ الفتاوی الحنفیہ

[hazratmeersahib.com](http://hazratmeersahib.com)



# غمرم راہِ مولیٰ کی عظمت

شیخُ الْعَرَبِ عَارِفُ بِاللَّهِ مُجَدِّدُ زَمَانِهِ  
وَالْعَجَمِ  
حَضَرَتِ مَوْلَانَا شَاهِ حَكِيمِ مُحَمَّدِ مَدْخُورِ صَاحِبِ  
عَمَّةِ اللَّهِ

ناشر



بی، ۸۳، سندھ بلوچ ہاؤس نگ سوسائٹی، گلستانِ جوہر بلاک نمبر ۱۲ کراچی

[www.hazratmeersahib.com](http://www.hazratmeersahib.com)

بھیں صحبت ابرار یہ درج محبت کے  
بُنْيَادِ نصیحت دستوں کی اشاعت ہے  
محبت تیرا صدقہ ہے تمہرے سیکے نازل کے جو میں نیش کرتا ہوں خواہ تیرے سیکے رازوں کے

# انتساب \*

یہ انتساب

شیخ العرب عارف اللہ مجدد زمانہ حضرت مولانا شاہ حکیم محمد اللہ خپڑا صاحب  
والعجمی مبارکہ میں اپنی جملہ تصانیف پر تحریر فرمایا کرتے تھے۔

## اھقر کی جملہ تصانیف تالیفات \*

مرشدزاد مولانا ماجد زندہ حضرت انس شاہ ابرار حنفی صاحب رحمۃ اللہ تعالیٰ علیہ

دور

حضرت اقدس مولانا شاہ عبدالغفار حنفی صاحب مولوی رحمۃ اللہ تعالیٰ علیہ

دور

حضرت اقدس مولانا شاہ محمد احمد صاحب رحمۃ اللہ تعالیٰ علیہ  
کی

صحابتوں کے فیوض و برکات کا مجموعہ میں

راہقر محمد خاست عنان تعالیٰ عنہ



## ضروری تفصیل

نام وعظ: غم راہِ مولیٰ کی عظمت

نام وعظ: مجید و محبوبی مرشدی و مولائی سراج الملکت والدین شیخ العرب و اجمیع عارف بالله  
قطب زمال مجدد دو راں حضرت مولانا شاہ حکیم محمد امیر خوشاب رحمۃ اللہ علیہ

تاریخ وعظ: آوار، بعد نماز ظہر ۱۱ جمادی الاول ۱۴۲۳ھ مطابق ۱۲ ستمبر ۱۹۹۷ء

مقام: مسجد نور، ڈربن (جنوبی افریقیہ)

موضوع: سکونِ حیات

مرتب: حضرت اقدس سید شریف جمیل حسینی حضرت  
خادمِ خاص و خلیفہ مجاز بیعت حضرت والا علامہ

اشاعت اول: ۱۲ محرم ۱۴۲۳ھ مطابق ۵ نومبر ۱۹۹۷ء

ناشر:



بی، ۸۳ سندھ ملوق ہاؤ سنگ سوسائٹی، گلستانِ جوہر بلاک نمبر ۲ اکرچی

## فہرست

### صفحہ نمبر

### عنوانات

۶.....	کیفیات احسانیہ اہل اللہ کے سینیوں سے ملتی ہیں۔
۷.....	سُنجَانَ رَبِّ الْأَعْلَى کا عاشقانہ ترجمہ۔
۷.....	نماز میں حضوری قلب کا ایک خاص مراقبہ۔
۸.....	کلمہ کی تکمیل إِلَّا اللَّهُ سے۔
۸.....	غمِ حسرت کے انداز۔
۹.....	بیوی سے بڑھاپے میں زیادہ محبت کرو۔
۱۰.....	غیر اللہ پر مرنے کی تلافی خون کے آنسوؤں سے بھی نہیں ہوگی۔
۱۰.....	لذتِ خالقِ لذات۔
۱۱.....	غمِ راہِ مولیٰ رشکِ ملائکہ ہے۔
۱۲.....	صحبتِ اہل اللہ سے ذکرِ اللہ کی توفیق ہو جائے گی۔
۱۲.....	بیوی سے حسن برتاو سے پیش آؤ۔
۱۳.....	ظاہر اور باطن دونوں قبیع سنت بناؤ۔
۱۴.....	دل میں ڈاڑھی رکھنے والے کی مثال۔
۱۵.....	ڈاڑھی کے متعلق ائمہ اربعہ کا اجماع۔
۱۵.....	ٹخنے چھپانے والا محبوب نہیں ہو سکتا۔
۱۶.....	نظر بازی زہر میں بجھا ہوا شیطانی تیر ہے۔
۱۷.....	بد نظری سے سوء خاتمه کا اندریشہ ہے۔
۱۷.....	حسن کا قبرستان۔

۱۸.....	دنیا کے سب ہنگامے ایک دن ختم ہونے والے ہیں۔
۱۹.....	بوڑھے شیخ کی زیادہ قدر کرو۔
۲۰.....	سوائے حق تعالیٰ کے ہر وقت کوئی ساتھ نہیں رہ سکتا۔
۲۱.....	دل لگانے کے قبل صرف حق تعالیٰ کی ذات ہے۔
۲۲.....	اللہ تعالیٰ کے قرب کا خزانہ دل ویران میں ہوتا ہے۔
۲۳.....	گناہوں سے بچنے کی بہت صحبت اہل اللہ سے ملے گی۔
۲۵.....	علم کی تین اقسام۔
۲۶.....	صحبت اہل اللہ میں علم الیقین عین الیقین میں تبدیل ہوتا ہے۔
۲۸.....	کُوْنُوا مَعَ الصَّدِيقِينَ کے حکم کا ایک خاص راز۔
۲۸.....	اللہ تعالیٰ کی نافرمانی سے حیات تلاخ کر دی جاتی ہے۔
۲۹.....	اللہ تعالیٰ کے قرب خاص سے نا آشنا لوگوں کی مثال۔
۳۰.....	تعمیر قلب شکستہ کا مظیر میل۔
۳۱.....	قلب شکستہ کی تعمیر اللہ تعالیٰ اپنے دست مبارک سے کرتے ہیں۔
۳۲.....	الا إِذِنْ كِيَ اللَّهُ تَطْمَئِنُ الْقُلُوبُ پر یقین کرنا فرض ہے۔
۳۳.....	اصلی بے قوف کون لوگ ہیں؟
۳۵.....	صحابہ کرام کو برا کہنے والے کو عالم کہنا نص قطعی کے خلاف ہے۔
۳۵.....	جہالت کی دو اقسام۔
۳۶.....	انجام اہل تقویٰ کے لئے خاص ہے۔
۳۷.....	عاشقِ مولیٰ اور عاشقِ لیلی میں فرق۔
۳۸.....	عاشقِ لیلی کی رسائی کا عالم۔



## غم راہِ مولیٰ کی عظمت

اَكْحَمُدُ اللَّهُ وَ كَفَىْ وَسَلَامٌ عَلَى عِبَادِهِ الَّذِيْنَ اصْطَفَى اَمَّا بَعْدُ:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

سَبْعَةُ يُظَاهِرُ اللَّهُ فِي طَلَّهِ يَوْمَ لَا ظَلَّ إِلَّا ظَلَّ اِمَامٌ عَادِلٌ وَشَابٌ نَشَأَ

فِي عِبَادَةِ رَبِّهِ وَرَجُلٌ قَلْبُهُ مُعْلَقٌ فِي الْمَسَاجِدِ وَرَجُلٌ تَخَابَ فِي اللَّهِ

اجْتَمَعَ عَلَيْهِ وَتَفَرَّقَ قَاعِدَيْهِ وَرَجُلٌ طَلَبَتْهُ اُمْرَأَةٌ ذَاقَ مَنْصِبٍ وَبَهَالٍ

فَقَالَ إِنِّي أَخَافُ اللَّهَ وَرَجُلٌ تَصَدَّقَ أَخْفَى حَتَّى لَا تَعْلَمُ شَمَالَهُ مَا تُنْفِقُ

يَمْبِينَهُ وَرَجُلٌ ذَكَرَ اللَّهَ خَالِيًّا فَاضَّتْ عَيْنَاهُ

(صحیح البخاری، کتاب الاذان، باب من جلس في المسجد ينتظر الصلاة، ج: ١، ص: ٩١)

### کیفیاتِ احسانیہ اہل اللہ کے سینوں سے ملتی ہیں

اس بات کو خوب اچھی طرح سمجھ لیجیے کہ مدارس سے اور کتب میں سے علوم کمیات شرعیہ ملتے ہیں اور اہل اللہ کے سینوں سے کیفیاتِ احسانیہ ملتی ہیں کہ کس درد دل سے سجدہ کیا جائے اور کس درد دل سے رکوع ہو۔ اصل میں روح سجدہ کرتی ہے، عام لوگ تو سجدہ میں سر رکھتے ہیں، سمجھتے ہیں کہ سجدہ میرے سر کا ہے جبکہ اللہ تعالیٰ کے عاشقین اور عارفین کو مشاہدہ ہوتا ہے کہ میری روح ساجد ہے کیونکہ اگر روح نہ ہوتی تو کیا آپ سجدہ کر سکتے تھے؟ اعتقادی طور پر یہ سمجھنا اور بات ہے کہ روح کی برکت سے سجدہ ہو رہا ہے مگر اہل اللہ کو اپنی روح حالت سجدہ میں نظر آتی ہے، رکوع میں ان کو اپنی روح عظمتِ الہیہ کے سامنے جھکی ہوئی نظر آتی ہے،

جب وہ سُبْحَانَ رَبِّ الْأَعْلَى کہتے ہیں تو جانتے ہیں کہ اے عالی شان پالنے والے آپ کی ادائے تربیت تمام عیوب سے پاک ہے، جس کو جس وقت جیسے پالا وہی اس کے لئے بہتر ہے، کبھی غریب رکھا، کبھی امیر بنایا، اور جوانی میں اکثر مشائخ کو غریب رکھا جاتا ہے تاکہ ان کی جوانی مال و دولت کے نشہ میں غلط استعمال نہ ہو جائے۔

شیخ الحدیث مولانا زکریا صاحب رحمۃ اللہ علیہ فرماتے ہیں کہ جب میں جوان تھا تو مجھے چنہیں ملے، اب بدھا ہو گیا ہوں تو بورے کے بورے چنے چاروں طرف رکھے ہیں کیونکہ چنے بھی جانتے ہیں کہ میاں کے دانت نہیں ہیں اب ہم کو کیا کرے گا اور اگر جوانی میں اس تدریعش اور آرام مل جائے تو اکثر لوگوں کا عشق اور پیڑوں غلط جگہ استعمال ہو جاتا ہے۔

### سُبْحَانَ رَبِّ الْأَعْلَى کا عاشقانہ ترجمہ

تو اللہ تعالیٰ سجدہ میں سُبْحَانَ رَبِّ الْأَعْلَى کہلا رہے ہیں کہ ہم نے تم کو جس طرح پالا، جس عمر میں جیسے پالا اور حن و سائل سے پالا اور تربیت کے جو اخذ یاء اور اسباب دیئے وہ اس وقت تمہارے مناسب حال تھے، اس لیے کہو کہ آپ عالی شان پالنے والے ہیں اور پاک ہیں، آپ کے پالنے میں کوئی عیب نہیں تھا، آپ نے ہمیں جس طرح پالا ہمارے لئے ہی مفید تھا اور سُبْحَانَ رَبِّ الْعَظِيم کا عاشقانہ ترجمہ ہے کہ اے میرے عظیم الشان پالنے والے! آپ پاک ہیں۔

### نماز میں حضوری قلب کا ایک خاص مرافقہ

اب میں ایک مرافقہ بتاتا ہوں کہ زمین چوبیں برا میل کا ایک گولہ ہے، اس گولہ میں سمندر بھی ہیں اور پہاڑ بھی، اسی گولہ میں ایشیا اور امریکہ اور افریقہ بھی ہیں اور ان سب کا لکناوزن ہے۔ اگر ہم آپ گولہ بنائے کر ایک رومال چھوڑ دیتے

ہیں اور اس کو حکم بھی دیتے ہیں، شانِ جلالی دکھاتے ہیں کہ خبردار گرنا ملت، لیکن رومال گرتا ہے کہ نہیں؟ اور اللہ تعالیٰ کی دنیا کا یہ گولہ کبھی نہیں گرتا۔ تو فرض کرو کہ اللہ تعالیٰ نے خلا میں ہم کو ایک تخت دے دیا، مصلیٰ دے دیا اور ہمارے سامنے زمین کا چوبیس ہزار میل کا گولہ بغیر کسی ستون کے موجود ہے جس میں سمندر بھی ہے اور سورج اور چاند ستاروں کی روشنی بھی آ رہی ہے اور ہم اتنے بڑے مالک کے سامنے کھڑے ہیں۔ یہ مراقبہ کرو پھر دیکھو کہ نماز میں کتنا مزہ آتا ہے۔

### کلمہ کی تکمیلِ لاَللَّهُ سے

رخصتِ درِ عشقِ بتاں مل گئی  
قربتِ صاحبِ آسمان مل گئی

(مولانا منصور الحسن صاحب نے حضرت والا دامت برکاتہم کا کلام سنایا۔ جامع)

پہلے مصرع میں ترتیب ہے کہ جس دن لیلاؤں سے آپ کے قلب و جان پاک ہوں گے، جس دن آپ عیناً قلبًا اور قالباً لیلاؤں سے پاک ہو گئے یعنی لا الہ کی تکمیل ہو گئی اسی دن آپ کو یقیناً لا الہ ملے گا۔ ہم اللہ سے انہی لیلاؤں کی وجہ سے دور ہیں، جس دن آپ کی آنکھ، آپ کا دادل، آپ کا جسم ان لیلاؤں کے عشق سے پاک ہو گیا تو لا الہ کی تکمیل ہو گئی اور اسی دن سارے عالم میں ہر طرف لا الہ ملے گا، ذرہ ذرہ میں، پتے پتے میں اللہ تعالیٰ کی تجلیات معلوم ہوں گی۔

راہ میں صحبتِ رہبر اہل مل گئی  
خاک پر منزلِ آسمان مل گئی

فرض کرو کہ حضورِ اقدس صلی اللہ علیہ وسلم مسجدِ نبوی میں حضرت حسان رضی اللہ تعالیٰ عنہ سے اشعار سن رہے ہیں اور ہم لوگ اس سنت کی ادائیگی کے لئے موجود ہیں۔ تو سمجھ لو کہ آج اللہ تعالیٰ نے یہ شرف بخشنا کہ ہم اللہ کی محبت کے

اشعار سن رہے ہیں، ہم غیر اللہ میں مشغول نہیں ہیں بلکہ غیر اللہ سے چھڑا کر اپنا دل  
اللہ سے چپکا رہے ہیں۔

### غمِ حسرت کے انداز

ان کی خاطر اٹھایا جو حسرت کا غم  
روح کو عشرتِ دو جہاں مل گئی

یہ حسرت کا غم کیا ہے؟ ہر آدمی کا غمِ حسرت نئے انداز سے آتا ہے، ڈاکٹر کے پاس  
مریضہ بن کر آتا ہے، پروفیسر کے پاس متعلمہ بن کر آتا ہے، جھاڑ پھونک والوں  
کے پاس آسیب زدہ عورتوں کی شکل میں آتا ہے اور دکان داروں کے پاس  
خریدار بن کر آتا ہے، اب جو شخص اللہ تعالیٰ کی محبت اور مولیٰ کا قرب پائے  
ہوئے ہے، وہ اپنی نظر کو حرام لذت کی امپورٹنگ سے بچائے گا کیوں کہ  
حرام لذت آئی اور مولیٰ کا قرب گیا۔ مولیٰ اور لیلی دونوں جمع نہیں ہو سکتے  
سوائے اس کے کہ کسی کی بیوی ہی اس کی لیلی ہو کیوں کہ وہ حلال ہے، اس سے  
محبت کرنا ثواب ہے۔

بیوی سے بڑھا پے میں زیادہ محبت کرو  
بھئی! حلال کو حلال کرتے رہو کوئی بات نہیں لیکن اگر کسی کو اپنی بڑھیا  
میں کوئی حسن نظر نہ آئے تو میرا ایک شعر پڑھا کرو اور آثارِ قدیمہ کی حیثیت سے  
اس کی قدر زیادہ کیا کرو، کیوں کہ بڑھیا اب آثارِ قدیمہ بن چکی ہے، شباب کا  
زمانہ ختم ہو گیا اور جب کوئی عمارت آثارِ قدیمہ بن جاتی ہے تو آثار کا ٹیکس اور فیں  
اور ٹکٹ زیادہ لگتا ہے لہذا اب اپنی بڑھیا کو محبت سے دیکھو اور اگر پہلے سورین  
دیتے تھے تو اب دوسوین دیا کرو کیوں کہ اب اس کے نواسے اور پوتے ہو گئے  
ہیں، اس کے مصارف بڑھ گئے ہیں، اور اس وقت میرا ایک شعر پڑھ لیا کرو۔

حسن کے تر سے ہوئے اور عشق کے مارے ہوئے  
جی رہے ہیں صرف آثارِ قدیمہ دیکھ کر  
آج میں جوان بیبیوں کا حق الگ، درمیانی کا الگ اور بڑھیوں کا الگ بیان  
کر رہا ہوں، کوئی عورت کسی عمر میں ہواں شاء اللہ میری گزارشات کے دائرہ  
سے خارج نہیں ہو سکتی، میں سارے عالم میں بیبیوں کا حق بیان کر رہا ہوں،  
اس لئے خواتین میرے لئے بہت دعا نکیں مانگ رہی ہیں۔ میں یہ کہتا  
ہوں کہ بیبیوں کی پٹائی مت کرو، نہ ان کو ڈنڈا مارو، ان سے کہا کرو کہ انڈا  
کھاؤ اور مرند ابھی پلاو اور گھر کا جھنڈا ان کے ہاتھ میں دے دو کہ جیسے تم  
چاہوا نظم کرو ہم کچھ دخل نہیں دیں گے بلکہ دین پھیلائیں گے اور اللہ تعالیٰ  
کو یاد کریں گے۔

غیر اللہ پر مرنے کی تلافی خون کے آنسوؤں سے بھی نہیں ہوگی  
تو یہ بتا دیا کہ حسرت کاغم کیا ہے۔ میں اپنی ستر سالہ زندگی کا نچوڑ پیش  
کر رہا ہوں کہ بس ایک کام کرو کہ اپنی تمباوں کا خون کرلو اور نظر بچانے کا غم  
اٹھا لو، پھر جب خون تمبا اور زخم حسرت سے دل میں مولیٰ آئے گا تو واللہ کہتا ہوں  
کہ جوزندگی کسی نے لیلاوں پر دی ہوگی اُس کو اس کا اتنا صدمہ ہو گا کہ ایسے  
خون کے آنسوؤں سے بھی اس کی تلافی نہ ہو سکے گی اور بچھتا گا کہ ایسے  
محبوب مولیٰ سے کہاں غائب تھا۔ جو مولیٰ سارے عالم کی لیلاوں کو نک  
دے سکتا ہے، اس کے نام کی کیا لذت ہوگی؟ بے مثل لذت ہوگی۔ جب اس  
ذات کا کوئی ہمسر نہیں وَلَمْ يَكُنْ لَّهُ كُفُواً أَحَدٌ اس میں نکرہ تحت اٹھی ہے  
یا نہیں؟ کیا كُفُواً نکرہ نہیں ہے؟ لہذا جب مولیٰ دل میں آئے گا تو لیلاوں پر  
جوزندگی ضائع کی ہے اس پر ندامت طاری ہوگی اور کہنا پڑے گا کہ اے خدا!

خون کے آنسو بھی اگر برساؤں تو بھی اس غفلت کی تلافی نہیں ہو سکتی، مگر آپ  
کریم ہیں، ہمیں معاف کر دیجئے۔

## لذتِ خالق لذات

بعض لوگ کہتے ہیں کہ لیلاؤں میں بہت مزہ ہے، میں کہتا ہوں کہ  
جو مویٰ دونوں جہان میں لذت پیدا کر سکتا ہے، وہ حاصلِ دو جہاں ہے، اس  
کے نام میں دو جہاں کا مزہ ہے ۔

لذتِ دو جہاں ملی مجھ کو تمہارے نام سے  
مجھ کو تمہارے نام سے لذتِ دو جہاں ملی

مولانا رومی رحمۃ اللہ علیہ سے سبق سیکھ لو، فرماتے ہیں کہ جو اللہ گنے میں رس پیدا  
کرتا ہے اور گنے کے رس سے شکر بنتی ہے اور سارے عالم کی مٹھائیوں کی  
دکانیں اسی شکر سے چمک رہی ہیں تو اگر اللہ گنوں میں رس نہ دے تو گئے  
مچھر دانی کے ڈنڈے کے بھاؤ بک جائیں گے اور سارے عالم میں شکر نہیں  
ہوگی، سارے عالم کی مٹھائیوں کی دکانیں سیل ہو جائیں گی۔ تو جو اللہ سارے  
عالم کو مٹھائی دے رہا ہے، وہ خود کتنا میٹھا ہو گا۔

میں واللہ کہتا ہوں کہ آج تو سن کر میری بات مان لو مگر جب اللہ کو دل  
میں پاؤ گے تو پھر ان شاء اللہ تعالیٰ میری تقریر پر خود بخود ایمانِ حادی حاصل  
ہو جائے گا، ابھی تو ایمانِ اعتقادی کے درجہ میں میری بات مان لو بلکہ یہ تمام  
اوییاء اللہ کی باتیں ہیں کہ جن کو اللہ ملا وہ دونوں جہاں سے بے نیاز ہو گئے۔

## غم راہِ مویٰ رشکِ ملائکہ ہے

اللہ کے راستہ کا غمِ اٹھانے کی جو دوست ہے یہ دولت اور نعمت فرشتوں  
کو بھی حاصل نہیں، کیوں کہ فرشتوں کے اندر تمناً معصیت نہیں ہے، تمناً

حسن بنی نہیں ہے، تمنانے حصولِ لیلٰی نہیں ہے، اُن کو ان چیزوں کا احساس نہیں دیا گیا کہ حسن کیا چیز ہے، عشق کیا چیز ہے، یغمِ اللہ نے حضرتِ انسان ہی کو بخشا ہے، اس لئے شکر ادا کرو کہ اللہ نے ہماری قسمت میں وہ غم رکھا ہے جو آسمان و زمین کے حصہ میں نہیں آیا:

﴿وَحَمَلَهَا الْإِنْسَانُ﴾

(سورۃ الاحزاب، آیت: ۲۴)

یہ غمِ اللہ تعالیٰ نے اپنے عاشقوں کے حصہ میں رکھا ہے۔ اس لئے حق تعالیٰ کی نافرمانی سے اپنے اس غم کو ضائع مت کرو، یہ بہت قیقی غم ہے، جو رشکِ جبریل اور رشکِ ملائکہ ہے، رشکِ آسمان و رشکِ زمین ہے۔

صحبتِ اہلِ اللہ سے ذکرِ اللہ کی توفیق ہو جائے گی  
اب اہلِ اللہ کی خانقاہوں سے جو اللہ کی محبت کی شراب ملتی ہے، اُس پر ایک زبردست شعر سنئے۔

مسٹی کے لئے بوئے منعِ تند ہے کافی  
مے خانے کا محروم بھی محروم نہیں ہے

یعنی جو آدمی مے خانے کی شراب نہیں پی سکا، تیز والی مے کو خالی سوگھ ہی لیا تو اس سے بھی کچھ نہ کچھ مسٹی آ جاتی ہے، یعنی خانقاہوں میں جاؤ، اگر ساقی کے ہاتھ سے اور شیخ کے ہاتھ سے تم نے کچھ پیا بھی نہیں یعنی ذکر نہ بھی کیا کیونکہ ذکر کرنا ہی اُس کا جامِ معرفت ہے، تو اگر کسی کو اس کی ہمت نہیں ہے، سستی ہے، ساری زندگی آرام کرتا رہا، ابھی اس کے منہ سے اللہ اللہ نہیں نکل رہا ہے، تو وہ بھی اللہ والوں کے پاس جائے، ان شاء اللہ تعالیٰ کچھ ہی دونوں میں وہ خود ہی اللہ اللہ کرنے لگے گا اور اللہ کی محبت کی تیز مے کی خوشبو سے محروم نہیں رہے گا۔

## بیوی سے حسن بر تاؤ سے پیش آؤ

میں سارے عالم میں یہی بیان کر رہا ہوں کہ حرام سے نظر بچاؤ اور حلال کی خوب قدر کرو، جو لوگ بوڑھے ہو گئے ہیں وہ اپنی بوڑھی بیویوں کی زیادہ محبت کریں کیونکہ بڑھاپے میں بیوی اپنے شوہر کی اس طرح دیکھ بھال کرتی ہے جیسے ماں بچے کی دیکھ بھال کرتی ہے، لہذا تہائی میں جہاں بچے نہ ہوں جب اپنی بڑھیا کو دیکھ تو اس کو ایسے کہا کرو کہ اے میری بڑھیا! شکر کی پڑیا، واہ رے میری گڑیا۔ اس سے بے چاری بڑھیا خوش ہو جائے گی اور اللہ تعالیٰ بھی خوش ہو جائیں گے کہ باوجود اس کے کہاب ہماری بندی کے ان درودہ شباب نہیں رہا لیکن میری محبت کی وجہ سے میری بندی کا خیال رکھتا ہے۔ اس لئے مجھے سخت صدمہ پہنچتا ہے جب میں سنتا ہوں کہ کسی نے اپنی بیوی کو پیٹا یا لڑائی کر کے اس کو رات بھر لایا، بیویاں نہایت حساس ہوتی ہیں، دل کی کمزور ہوتی ہیں، ان کو ذرا سا ڈانٹو تو رات بھر ہوتی رہتی ہیں اور شوہر صاحب خراٹے لے رہے ہوتے ہیں، ایسے خراٹے والوں کو بیوی نہ ملتا چھاہے۔

میرا ارادہ تھا کہ اس مضموم پر بیان کر دوں کہ سات قسم کے لوگ ہیں جن کو اللہ تعالیٰ قیامت کے دن عرش کا سایہ بخشیں گے اور اس دن کوئی اور سایہ نہیں ہوگا لیکن اس وقت ایک چیز میرے قلب میں آرہی ہے، جب اللہ تعالیٰ کوئی چیز میرے قلب کو عطا فرماتے ہیں تو میں پہلے اس کو بیان کرتا ہوں، اگرچہ اس وقت مجھے کچھ اور مضمون بیان کرنا ہے لیکن جب دل میں کوئی چیز اچانک یاد آتی ہے تو میں سمجھ جاتا ہوں کہ اس وقت اللہ تعالیٰ کی طرف سے اُمت کے لیے اسی مضمون کو بیان کرنا ضروری ہے۔

ہم ان کے ہوئے وہ ہمارے ہوئے ہیں  
اشمارے ہوئے ہیں نظارے ہوئے ہیں

## ظاہر اور باطن دونوں قبیع سنت بنائیے

بہت سے لوگ کہتے ہیں کہ مولانا! ڈاڑھی دل میں ہونی چاہئے،  
 گالوں پر کیا ضرورت ہے۔ میں ان سے ایک سوال کرتا ہوں کہ جب آپ سیب  
 خریدتے ہیں تو کیا اس کے یہ ورنی جمال کو نہیں دیکھتے، اگر سیب کا چھلکا سڑا ہوا  
 ہے تو اس پر اعتراض کرتے ہیں کہ یہ سیب ہم کو پسند نہیں ہے کیونکہ اس کا ظاہر  
 اچھا نہیں ہے۔ اور جب شادی کرتے ہیں تو اگر وہ کالی ہو یا چپٹی ناک کی ہو،  
 موٹے موٹے ہونٹ ہوں اور بڑے بڑے دانت نکلے ہوں تو اگر ساری دنیا  
 کے ماہرینِ حسن بھی یہ کہیں کہ اس کے ظاہر پر مت جاؤ اس کے دل میں بہت  
 حسن ہے، سیب والا لاکھ اطمینان دلانے کہ یہ سیب اندر سے بالکل صحیح ہے تو  
 آپ کہیں گے ہم کو ظاہر بھی حسین چاہئے اور باطن بھی حسین چاہئے، تو اللہ تعالیٰ  
 بھی اپنے بندوں کے ظاہر کو بھی حسین دیکھنا چاہتے ہیں اور باطن کو بھی حسین  
 دیکھنا چاہتے ہیں، اور اللہ تعالیٰ کو یہ حق بھی ہے۔ تو وہ اپنے غلاموں کو اور اپنے  
 بندوں کی صورت کو ڈاڑھی والا دیکھنا چاہتے ہیں اور ان کی سیرت میں بھی اپنی  
 بندگی کے آداب دیکھنا چاہتے ہیں۔ اس پر میں یہ کہتا ہوں کہ جو رکھتا ہے  
 ڈاڑھی، اللہ سے اس کی دوستی ہوتی ہے گاڑھی۔

## دل میں ڈاڑھی رکھنے والے کی مثال

تو ابھی حال ہی میں اللہ تعالیٰ نے ایک خاص مثال عطا فرمائی ہے کہ  
 جو لوگ کہتے ہیں کہ ڈاڑھی دل میں ہونی چاہئے، باہر ہونا ضروری نہیں ہے تو اگر  
 ایہر پورٹ پر آپ کا جہاز اُتر رہا ہے اور پائلٹ کہتا ہے کہ ہوائی جہاز کا پہیہ جو  
 جہاز کے اندر ہے وہ باہر نہیں آ رہا تو سب لوگ رو نے لگیں گے یا نہیں؟ یا یہ کہیں

گے کہ جیسے ڈاڑھی ہمارے دل میں ہے تو کوئی حرج نہیں پہیہ بھی اندر رہنے دیں، وہاں تو چینخے لگو گے، رونے لگو گے کہ اللہ! رحم فرمائیے، پہیہ باہر آنا چاہئے۔ لہذا سمجھ لو کہ اگر جہاز کا پہیہ باہر نہیں نکلے گا تو جہاز کریش ہو جائے گا، ہڈیاں ٹوٹ کر ریزہ ریزہ ہو جائیں گی، جس کے چہرہ پر ڈاڑھی نہیں آئے گی تو اس کا ایمان، اس کا اسلام کریش ہو جائے گا، اس کی نماز کی اقامت بھی مکروہ ہے، اس کو اذان دینا بھی مکروہ ہے، اس کی شہادت بھی منوع ہے اور ایسے مؤمن کا مسلم ہونا بھی معلوم نہ ہو سکے گا، اگر اس کا کہیں ایکسٹینٹ ہو جائے اور وہ مرجائے تو اس کو مسلمان سمجھنا مشکل ہو جائے گا اور اس کے لیے اس کے اعضا پوشیدہ کو دیکھنا پڑے گا تو ایسا کام کیوں کرتے ہو جس سے مرنے کے بعد بھی ذلت و خواری ہو۔ اگر اس کے چہرے پر ڈاڑھی ہوتی تو معلوم ہو جاتا کہ یہ مسلمان ہے۔

جس کے چہرے پہ نہ ہو آہ نبی کی سنت  
کیسے معلوم ہو مؤمن کا مسلمان ہونا

### ڈاڑھی کے متعلق ائمہ اربعہ کا اجماع

اسی طرح بعض لوگ کہتے ہیں کہ ایک مٹھی ڈاڑھی کیا ضروری ہے، کوئی کہتا ہے اتنی ڈاڑھی رکھنا کافی ہے جو چالیس قدم کے فاصلہ سے نظر آجائے، کوئی کہتا ہے کہ تھوڑی تھوڑی سی رکھنا کافی ہے۔ آپ بتائیے! اگر جہاز کا پہیہ تھوڑا سا نکلا مثلاً آدھا نکلا یا بارہ آنے نکلا اور چار آنے پہیہ ہوائی جہاز کا نہیں نکل رہا تو کیا جہاز زمین پر سلامتی سے اُتر سکے گا؟

اس لئے دوستو! بہت سے کام لو۔ فقہاء اربعہ امام احمد ابن حنبل، امام شافعی، امام مالک اور امام ابوحنیفہ رحمۃ اللہ علیہم اجمعین چاروں اماموں کے

نزو دیک تینوں طرف سے ایک مٹھی ڈاڑھی رکھنا واجب ہے، یعنی دائیں طرف سے، بائیک طرف سے اور سامنے سے، تینوں طرف سے ایک مٹھی ڈاڑھی رکھو۔ ڈاڑھی ڈاڑھ سے ہے تو ڈاڑھ کی ہڈی یعنی جبڑے کی ہڈی سے نیچے ڈاڑھی کے بال منڈوانا یعنی خط بنانا جائز نہیں اور موچھوں کو باریک کرنا افضل ہے، اگر آپ اعلیٰ نمبروں سے پاس ہونا چاہتے ہیں تو موچھوں کو بالکل باریک کروالیں اگرچہ تھوڑی تھوڑی رکھ بھی سکتے ہیں مگر اوپروا لے ہونٹ کا کنارہ کھلا رہے یعنی موچھوں کے بال اس کنارہ سے آگے نہ بڑھیں۔

### ٹخنے چھپانے والا محبوب نہیں ہو سکتا

اور ٹخنے کو پاچجامہ سے کبھی نہ چھپاؤ۔ اس سے متعلق سورہ عالم عَالَمٌ نے بڑا عاشقانہ ارشاد فرمایا جس کو علامہ ابن حجر عسقلانی رحمۃ اللہ علیہ نے شرح بخاری فتح الباری میں نقل کیا ہے کہ جب آپ صلی اللہ علیہ وسلم نے ایک صحابی سے فرمایا:

((لَا تُسْبِّلْ فَإِنَّ اللَّهَ لَا يُحِبُّ الْمُسْبِّلِينَ))

(سنن ابن ماجہ، کتاب اللباس، باب موضع الازار این ہو، ص ۲۵۵)

ایک صحابی نے حضور صلی اللہ علیہ وسلم سے عرض کیا کہ میری پنڈلی سوکھ گئی ہے، آپ مجھے ٹخنے چھپانے کی اجازت دے دیجئے تاکہ لوگ میرے عیب کو نہ جان سکیں تو آپ صَلَّى اللَّهُ عَلَيْهِ وَسَلَّمَ نے ارشاد فرمایا:

**أَمَالَكَ فِي أُسْوَةٍ**

(فتح الباری: کتاب اللباس، ج ۱۰، ص ۳۶۳)

یہ تازیاتہ محبت لگایا کہ کیا میری زندگی تیرے لئے نمونہ نہیں ہے، ٹخنے مت چھپایا کرو، اللہ تعالیٰ ٹخنے چھپانے والوں سے محبت نہیں کرتا۔ اگر اللہ تعالیٰ کی محبت نہ ملی تو کیا ملا؟

نظر بازی زہر میں بجھا ہوا شیطانی تیر ہے  
ایسے ہی لوگ اپنی نظر کی حفاظت نہیں کرتے حالانکہ بد نظری شیطان  
کا زہر آلو د تیر ہے۔ حدیث قدسی ہے  
الْحَدِيْثُ الْقُدُّسُّ هُوَ الْكَلَامُ الَّذِي يُبَشِّرُ النَّبِيُّ بِلَفْظِهِ وَيُنَبِّهُ إِلَى رَبِّهِ  
(مرقاۃ المفاتیح، ج. ۱، ص: ۱۸)

حدیث قدسی وہ کلام ہے جو زبان نبوت سے ادا ہوا ورنبی اللہ کی طرف اس کی  
نسبت کر دے کہ یہ اللہ نے فرمایا ہے۔

تو حدیث قدسی ہے کہ اللہ تعالیٰ فرماتے ہیں:

((إِنَّ النَّظَرَ سَهْمٌ مِّنْ سَهْمِهِ إِنَّ أَبْلِيسَ مَسْمُومٌ مَّنْ تَرَكَهَا فَخَافَتْهُ  
أَبْدَلُتُهُ إِيمَانًا يَمْجُدُ حَلَاوَتَهُ فِي قَلْبِهِ  
(کنز العمال، ج: ۵، ص: ۳۰، دار الكتب العلمية)

نظر بازی یعنی حسینوں کو دیکھنا شیطان کا تیر ہے اور کیسا تیر ہے؟ زہر یلا تیر ہے۔  
جس نے میرے خوف سے نظر بازی چھوڑی، فحافیت یعنی میرے خوف سے  
چھوڑی، اب یہاں اللہ تعالیٰ نے علم عظیم رکھ دیا، سرو رعلام صلی اللہ علیہ وسلم کی زبان  
سے اللہ تعالیٰ کھلوار ہے ہیں کہ اگر ربنا کے خوف سے نظر بچائی تو حلاوتِ ایمانی  
پاؤ گے، لیکن اگر شیخ ساتھ ہے اور اس کے خوف سے نظر بچائی تو حلاوتِ ایمانی  
نہیں پاؤ گے۔ یہاں فحافیت ہے یعنی میرے خوف سے نظر بچاؤ، چاہے شیخ  
موجود ہو یا نہ ہو، جو ہمیشہ نظر بچاتا ہے شیخ کی موجودگی میں بھی نظر بچاتا ہے اور  
اس کی غیر موجودگی میں بھی نظر بچاتا ہے تو وہ حلاوتِ ایمانی پاجائے گا کیونکہ  
یہاں شیخ سب نہیں ہے، اللہ سب ہے، جیسے ابا ہو یا نہ ہو رہا تو ہے، ابا نہیں دیکھے  
رہا ہے لیکن ربنا تو دیکھ رہا ہے۔ تو اللہ تعالیٰ کا وعدہ ہے کہ جو میرے خوف سے نظر  
بچاتا ہے میں اس کا ایمان اس مقام پر پہنچاتا ہوں کہ وہ ایمان کی مٹھاں کو دل

میں پا جائے گا اور وہ ایمان دائیگی رہے گا یعنی اُس کا خاتمه ایمان پر ہو گا۔

### بد نظری سے سوء خاتمه کا اندر یشہ ہے

تو بد نظری اپلیس کا زہر میا تیر ہے، اور اپلیس اللہ تعالیٰ کی صفتِ مُضلٰن کا مظہر اتم ہے پھر اس کا تیر کتنا خطرناک ہو گا۔ آنکھوں کے اس گناہ کی وجہ سے بعض لوگوں کا خاتمه ہی کفر پر ہو گیا کیونکہ بعض اوقات زندگی میں کسی شخص نے کوئی ایسی شکل دیکھی کہ وہ شکل اس کے دل میں اُتر گئی، اس نے بہت لاحول پڑھا، لا الہ کی بڑی ضریب لگا گئی مگر وہ صورت اس کے قلب میں راحخ ہو گئی، شیطان کا تیر مع اپنے زہر کی آلو دگی کے ساتھ اس کے قلب میں پیوسٹ ہو گیا، تو جب لوگوں نے اس سے کہا کہ اب آپ کا خاتمه ہو رہا ہے، آپ کلمہ پڑھ لجئے، تو اس نے عربی زبان میں یہ شعر پڑھا۔

رِضَاكَ أَشْهَى إِلَى فُؤَادِي

مِنْ رَحْمَةِ الْخَالِقِ الْجَلِيلِ

اے معشووق! تیر اخوش ہو جانا مجھے اللہ کی رحمت سے زیادہ محبوب ہے۔ پھر اسی حالت کفر میں مرکر جہنم میں چلا گیا۔ لہذا بد نظری کو معمولی مت سمجھو۔ ایک عالم نے میرے شیخ شاہ عبدالغنی پھولپوری رحمۃ اللہ علیہ سے عرض کیا کہ پچاس سال ہو گئے میری نظر ایک عورت کی پنڈلی پر پڑ گئی، آج پچاس سال کے بعد بھی اس کی پنڈلی کا خیال دل میں آ جاتا ہے حالانکہ چہرہ بھی نہیں دیکھا تھا۔

### حسن کا قبرستان

اللہ تعالیٰ ارحم الراحمین ہیں، سرور عالم صلی اللہ علیہ وسلم رحمۃ للعالمین ہیں، تو ارحم الرحمین رب اور رحمۃ للعالمین نبی کی بات کیوں نہیں مانتے ہو؟ اپنے نفس و شمن کی بات تو مانو اور اپنے دوستوں اور بیاروں کی بات نہ مانو، یہ

کیسی محبت ہے؟ میری شیخ شاہ عبدالغنی صاحب پھولپوری رحمۃ اللہ علیہ ایک  
شعر بہت پڑھا کرتے تھے

بقولِ دشمن پیانِ دوست بشکستی

ببین کہ از کہ بُریدی و با کہ پیوستی

نفسِ دشمن کے کہنے سے اپنے دوست یعنی اللہ کا پیانِ عہد توڑ دیا، ذرا دیکھو تو کہ  
تم نے کس سے توڑا اور کس سے جوڑا؟ اللہ تعالیٰ سے اپنا رشتہ توڑا اور ان مرنے  
والی لاشوں سے رشتہ جوڑا جن کے جوانی کے ڈسٹپر ختم ہونے کے بعد جب  
بڑھا پا آئے گا تب تم خود ان سے بھاگو گے:

﴿كَأَنَّهُمْ حُمُرٌ مُّسْتَنْفِرَةٌ﴾ فَرَّتْ مِنْ قَسْوَرَةٍ ﴿٥١﴾

(سورۃ المدثر، آیت ۵۱)

اور فرار کا انداز یہ ہوگا جیسے گدھے شیر سے بھاگتے ہیں، پھر کہتے ہیں کہ یہ کیسی  
شكل ہے، تو بے اس کا تودیکھنا بھی مشکل ہے، میں حسن کے اس قبرستان کو نہیں دیکھے  
سکتا، مجھے اس کا ماضی یاد آ رہا ہے۔

کیسا دیکھا تھا ہو گئے کیسے

کیا بھروسہ ہے اس جوانی کا

اور

اُدھر جغرافیہ بدلا اُدھر تاریخ بھی بدلي  
نہ ان کی ہسترنی باقی نہ میری مسٹرنی باقی  
یہ دونوں اشعار میرے ہی ہیں۔ تو مولیٰ کے عاشقین ہمیشہ تروتازہ رہتے ہیں۔

دنیا کے سب ہنگامے ایک دن ختم ہونے والے ہیں

مولانا جلال الدین روی رحمۃ اللہ علیہ فرماتے ہیں۔

زیں سبب ہنگامہا شد کل ہدر  
باشد ایں ہنگامہ ہر دم گرم تر

دنیا کی خوشیوں کے سارے ہنگامے ایک دن ختم ہو جاتے ہیں مگر اللہ کی محبت کا ہنگامہ  
اور شور اور گرما گرنی ہمیشہ رہتی ہے۔ پہلی رات جب شادی ہوتی ہے جس کو  
اہل لغت اور اہل ادب شاستر اور شاعر ادویں شبِ زفاف کہتے ہیں، اس کے لئے  
بڑے بڑے صوفی فخر کی نمازیں قضا کر دیتے ہیں، لیکن جس کے دل پر مولیٰ کی  
محبت غالب رہتی ہے وہ شبِ زفاف میں بھی فخر کی نماز جماعت سے پڑھتا ہے۔  
اس شبِ زفاف کی لذت پر اختر کا ایک شعر سن لیجئے جو نہایت عبرت ناک ہے۔

شبِ زفاف کی لذت کا شور سنتے تھے  
گذر کے تھی وہ شبِ منتظر بھی افسانہ

جس شب کا جوانی میں آدمی انتظار کرتا ہے آخر میں جب بڑھا پا آگیا تو سب ختم  
ہو گیا، جغرافیہ بدلتا تاریخ بھی بدلتا گئی، تاریخ ہمیشہ تابع جغرافیہ ہوتی ہے،  
لہذا جغرافیہ بگڑنے والوں سے دل مت لگا تو رونق تمہاری تاریخ بھی بگڑ جائے گی۔

### بوڑھے شخچ کی زیادہ قدر کرو

اور مولیٰ کے عاشقوں کی تاریخ کبھی نہیں بگرتی بلکہ وہ جتنے بوڑھے  
ہوتے جاتے ہیں اللہ کی محبت کا نشہ تیز ہوتا جاتا ہے، کیونکہ وہ تو بوڑھے ہو رہے  
ہیں مگر ان کے محبوب مولیٰ کی ہر وقت نئی شان ہے، اسی لئے اللہ کے عاشقوں کی  
ہر وقت نئی شان رہتی ہے۔ مولا ناروی رحمۃ اللہ علیہ فرماتے ہیں کہ بڑھے پیر کی  
زیادہ قدر کرو کیونکہ وہ شراب کہن ہے، اس کے سینہ میں پرانی شراب ہے اور  
پرانی شراب کا نشہ زیادہ ہوتا ہے۔ اس لئے شخچ بوڑھا ہو جائے تو سمجھ لو کہ اب وہ  
تیز والی پلاۓ گا اور جامِ بریزدے گا، شہرِ بریز سے مولا ناروی رحمۃ اللہ علیہ کو جو

ملا تھا، وہ شہر تبریز کا میکدہ تم پر انڈیل دے گا، یہ نہ سمجھو کہ اب شمس الدین تبریزی نہیں ہیں، ہر زمانہ میں اللہ تعالیٰ شمس الدین تبریزی پیدا کرتے ہیں اور ہر زمانہ میں جلال الدین رومی بھی پیدا کرتے ہیں۔ میں یہی کہتا ہوں اگر مجنوں کو اس زمانہ کے شمس الدین تبریزی مل گئے ہوتے تو وہ مجنوں کے عشقِ لیلیٰ کو عشقِ مولیٰ سے بدل دیتے۔ اللہ والے جس مرید کے قلب کو سینڈل کرتے ہیں اس کو مولیٰ سے رابطہ بھی کر دیتے ہیں اور حسینوں کے سینڈل سے حفاظت بھی دیتے ہیں، لہذا اپنے دل کی موڑ کو اللہ والوں کے حوالہ کرو، ان کی محبت کے پیڑوں سے آپ کی روح کی کار عرشِ اعظم پر اُڑ جائے گی۔

**سوائے حق تعالیٰ کے ہر وقت کوئی ساتھ نہیں رہ سکتا**  
 اور ان حسینوں نمکینوں کے عشق سے آپ ہر وقت بے چین رہیں گے  
 کیونکہ محبت کا مزارج امتزاجی ہے، محبت ہر وقت محبوب سے وابستہ رہنا چاہتی ہے  
 لیکن دنیا کے معشوق ہر وقت ہمارے ساتھ نہیں رہ سکتے۔ مان لو اگر بیوی بہت  
 حسین ہے تو اپنے ماں باپ کے بیہاں جائے گی یا نہیں؟ بتائیے جدا ہوئی یا  
 نہیں؟ اور اگر وہ نہیں گئی تو آپ کو روزی کمانے کے لیے باہر جانا پڑے گا یا  
 نہیں؟ اور کچھ بھی نہ ہو تو پیشاپ پاخانہ کی حاجات کے لئے جا جرو تو جانا  
 پڑے گا، اس وقت بیوی آپ کے ساتھ رہ سکتی ہے؟ یہ تو عارضی جدا ہی ہے  
 اور اگر وہ مر گئی تو دامنی جدا ہو گئی۔ بتاؤ پھر کس سے دل بہلاوے گے اور کس  
 کے ساتھ رہو گے؟ تو سوائے اللہ تعالیٰ کی ذات کے اور کوئی ہمارے پاس ہر  
 وقت نہیں ہے:

﴿وَهُوَ مَعَكُمْ أَيْنَ مَا كُنْتُمْ﴾

(سورۃ الحدید، آیت: ۳)

یہ جملہ اسمیہ ہے جو دلالت کرتا ہے دوام اور ثبوت پر، یہ جملہ فعلیہ نہیں ہے، اللہ نے جملہ اسمیہ سے نازل فرمایا وہ مَعْكُمْ آئُنَّ مَا كُنْتُمْ جہاں بھی تم رہو گے اللہ تعالیٰ تمہارے ساتھ ہے۔ تو ایسے محبوب سے دل لگا وہ جس کی وجہ سے تم کو کبھی بھی غمِ فراق نہ ملے، ہر وقت چین سے رہو۔

اور اللہ کا نور قلب میں ایسا آتا ہے کہ:

﴿يَمْشِيٰ بِهِ فِي النَّاسِ﴾

(سورۃ الانعام، آیت: ۱۲۲)

سارے عالم میں جہاں جاؤ گے اللہ ساتھ ہو گا، زمین کے نیچے قبر میں جاؤ گے وہاں بھی اللہ ساتھ ہو گا، عالم بربخ میں بھی ساتھ ہو گا، پل صراط پر بھی ساتھ ہو گا، میدانِ محشر میں بھی ساتھ ہو گا اور جنت میں بھی ساتھ ہو گا، ایسے باوفا مولیٰ کو چھوڑ کر بے وفا لیلوؤں کے چکر میں کہاں پڑ رہے ہو۔ یعنی آج ہے کل مرجائے گی تب کہاں جاؤ گے؟

## دل لگانے کے قابل صرف حق تعالیٰ کی ذات ہے

جب میں عظیم گڑھ پھولپور میں تھا تو میرے دو اخانے کے سامنے سے ایک ہندو گذرتا تھا اور لکڑی کی کھڑاؤں سے وہ اپنی غزل کی ایک دھن بناتا تھا اور یہ مصروع پڑھتا تھا۔

ہم جانتے تو تم سے کبھی پیار نہ کرتے

تو میں نے کچھ ہندوؤں کو اس کے پیچھے لگایا کہ پوچھو اس کو کیا مصیبت آئی ہے کہ پاگل ہو گیا۔ تو مجھے اس کے دوستوں نے بتایا کہ اس کی بیوی بہت خوبصورت تھی اور یہ اس پر عاشق تھا، وہ اچانک کسی بیماری میں مر گئی، اس حادثہ نے اس کا دماغ پاگل کر دیا، اب وہ پچھتا رہا ہے کہ اگر ہم جانتے کہ تو مرجائے گی

تو تجھ سے کبھی محبت ہی نہ کرتے، تجھ سے کبھی پیار ہی نہ کرتے۔ دیکھا آپ نے دنیا کے فانی محبوبوں کو! بس صرف اللہ تعالیٰ سے دل لگا اور اللہ کی مرضی کے مطابق اپنی بیوی سے محبت کرو، بچوں سے محبت کرو، رزقِ حلال اور کار و بار سے محبت کرو، جس سے اللہ راضی ہواں کام کو کرو اور جس سے اللہ ناخوش ہوا یہی کروڑ ہاخوشیوں پر لعنت بھیجو۔

## اللہ تعالیٰ کے قرب کا خزانہ دل ویران میں ہوتا ہے

مولانا شاہ محمد احمد صاحب رحمۃ اللہ علیہ فرماتے تھے۔

خوشی کو آگ لگادی خوشی خوشی ہم نے

اور ایک مصرع اور فرماتے تھے کہ اللہ کے جن و فادر بندوں نے اپنی بری خواہشات کا خون کر دیا اور حرام دنیاوی بہاروں سے دل کو ویران کر دیا تو اللہ تعالیٰ اس کے قلب کو آباد کرتے ہیں اور اس کی وجہ کیا ہے؟ اس کی وجہ یہ ہے کہ خزانہ ہمیشہ جنگلوں میں دفن ہوتا ہے، شہر کے اندر دفن نہیں ہوتا، کل کو کوئی زمین خرید لے اور کھدائی کرے اور خزانہ نکل آئے تو جس نے خزانہ زمین میں دبایا تھا اس کا خزانہ تو غائب ہو گیا لہذا ویرانے میں خزانہ دفن ہوتا ہے جہاں کوئی انسان مکان نہ بنائے، کھدائی نہ کرے۔ تو مولانا روی فرماتے ہیں کہ اللہ تعالیٰ اپنی محبت کا خزانہ، اپنی نسبت کا خزانہ، اپنی دوستی کا خزانہ انہی دلوں کو دیتے ہیں جو اپنی بری خواہشات کو مار کر اپنے دل کو ویران کرتے ہیں، فرماتے ہیں۔

گنج در ویرانی است اے میر من

قصر چیزے نیست ویراں کن بدن

اے میرے دوستو! اللہ کی محبت کا خزانہ بھی ویرانی میں ملتا ہے لہذا دل کو ویران کرو اور دل کیسے ویران ہوتا ہے؟ بری خواہشوں سے، گناہوں کی گندگی سے

دل کو ویران کرلو اور اچھے اعمال سے دل آباد کرلو، پھر اللہ تعالیٰ اس کے قلب کو آباد کرے گا۔ تو حضرت مولانا محمد احمد صاحب پرتاب گڑھی رحمۃ اللہ علیہ فرماتے تھے، کیا پیار اشعر ہے اور کتنا مزیدار ہے۔

بر بادِ محبت کو نہ بر باد کریں گے  
مرے دل ناشاد کو وہ شاد کریں گے

یعنی جو اللہ تعالیٰ کے لئے اپنی بری خواہشوں کو بر باد کرتا ہے، خداۓ تعالیٰ اس کو مزید بر باد نہیں کرتے، یہ کیسے ہو سکتا ہے کہ ایک بندہ اللہ تعالیٰ کو خوش کرنے کے لئے تمام حرام خوشیوں کو بر باد کر رہا ہے اور وہ ارحم الراحمین اللہ اس کو اور بر باد کر دے، یعنی تعالیٰ کی رحمت سے مستبعد، محال اور ناممکن ہے۔ جو بندہ اللہ تعالیٰ کے لئے اپنی خوشیوں کو خشم حسرت سے تبدیل کر رہا ہے، اس کا نفس تقاضا کر رہا تھا کہ یہاں دیکھو وہاں دیکھو، اس کو دیکھو اس کو دیکھو

قمر اپنی بے کسی پہ رویا  
کبھی یہ خیال کر کے کبھی وہ خیال کر کے

جن اللہ والوں نے اپنے دل کی بری خواہشوں کو بر باد کر دیا، خداۓ تعالیٰ نے ان کو اتنی خوشی دی کہ لاکھوں غم زدہ ان کے پاس بیٹھ کر خوشی حاصل کرتے ہیں، اس کا دل خزانۂ مسرت سے اس قدر پر ہوتا ہے کہ تقسیم کرتا ہے پھر بھی ختم نہیں ہوتا، اللہ والے دل جو خدا پر فدار ہتے ہیں ان کو حق تعالیٰ عرشِ اعظم سے ہر وقت نئی حیات عطا کرتے ہیں جس سے مردوں کو حیات ملتی ہے، ہر وقت مسرت کی بارش کرتے ہیں جس سے غم زدہ اور حسرت زدہ لوگوں کو سُرور اور مسرت ملتی ہے۔

حسرت نے کہا عشرت، عشرت نے کہا حسرت  
دونوں لپٹ کر روئے پھر ہنس کے کہا اور کے

کیوں کہ دونوں عارف تھے، عشرت نے حضرت سے کہا کہ تمہاری آرزو پوری نہیں ہوئی اس کا بدلہ تمہیں اللہ دے گا اور حضرت نے عشرت سے کہا کہ تم اپنی عشرت پر شکر ادا کرو گے تو تم شکر سے خداتک پہنچ جاؤ گے اور ہم صبر سے خداتک پہنچیں گے، دونوں کی منزل ایک ہے، ایک دن اللہ سے ملیں گے۔

### گناہوں سے بچنے کی ہمت صحبت اہل اللہ سے ملے گی

دوستو! جو بات کہتا ہوں در دل سے کہتا ہوں، کچھ دن آزمalo، ویسے مولیٰ کے لئے آزمانے کا لفظ بھی میں خلاف ادب سمجھتا ہوں، مگر پھر بھی کہتا ہوں کہ اگر تمہیں ذکر کی توفیق نہیں ہے اور تم ابھی اللہ والے بننے میں اپنے نفس کی خواہشات کے سامنے کم ہمت ہو رہے ہو تو کچھ دن کے لئے تم اللہ تعالیٰ پر فدا ہو کر دیکھو اور اگر اللہ پر فدا ہونے کی ابھی ہمت نہیں ہے تو اللہ والوں کے پاس بیٹھو، جس اللہ والے سے آپ کو مناسبت ہو۔ کچھ دن اس کی صحبت میں رہو تو ان شاء اللہ آپ کا یقین بڑھ جائے گا کہ واقعی اطمینان و چین اللہ والوں کے پاس ہے۔

ایک غریب و مسکین کے پاس فرنج نہیں تھا، ڈیپ فریزر نہیں تھا تو کسی مالدار دوست سے کہہ دیا کہ میری گرم پانی کی بوتل اپنی فرنج میں رکھ دو، پھر جب ٹھنڈا اپنی بیاتب اس نے کہا کہ واقعی فرنج بہت اچھی چیز ہے۔ تو اللہ کے پیاروں کے پاس بیٹھ کر دیکھو، آپ کے دل کی ٹینش، فکر، گرمی، پریشانی اور ڈپریشن جب سکون اور چین سے بدل جائیں گے تب سمجھو گے کہ اللہ تعالیٰ کتنا پیارا ہے کہ اُس کے پیاروں کے پاس بیٹھ کر جب دل کے چین کا یہ عالم ہے تو جب ہم خود اللہ والے ہو جائیں گے تو ہمارے دل کے چین کا کیا عالم ہو گا، جب ان کے نام کی برکتوں سے اطمینان والی زندگی گزارنے والوں کے ساتھ رہنے میں یہ مزہ اور چین اور سکون ہے تو پھر خود اللہ والابنے میں کیا لطف آئے گا۔ یہ ہے

كُونُوا مَعَ الصَّدِيقِينَ کاراز کہ اگر تم کو اللہ والا بننا ہے، تقویٰ حاصل کرنا ہے تو جلدی سے کسی اللہ والے کے پاس بیٹھ جاؤ، اہل تقویٰ کے پاس بیٹھ جاؤ تاکہ تمہارا قلب فیصلہ کرے کہ تقویٰ کی حیات کیسی بیماری ہے، کتنی چین والی ہے، ان اللہ والوں کے پاس کس قدر سکون ہے۔

### علم کی تین اقسام

علم کی تین قسمیں ہیں نمبر ۱: علم الیقین، نمبر ۲: عین الیقین، نمبر ۳: حق الیقین  
اور میں یہاں مثال پاپڑ اور سموسہ کی دوں گا جو گجراتیوں کو بہت پسند ہے۔  
گجراتیوں کے کان میں جب پاپڑ اور سموسہ کی آواز آتی ہے تو وہ کہتے ہیں۔  
از کجا می آید ایں آوازِ دوست

یہ میرے محبوب کی آواز کہاں سے آ رہی ہے۔ تو آدمی آواز کان سے سنتا ہے، پاپڑ اور سموسہ کی آواز آئی تو کان نے شنا اور آنکھوں نے دیکھا توجہ آپ نے کسی گجراتی سے یہ سنا کہ پاپڑ اور سموسہ بہت مزیدار ہوتا ہے اور کہنے والا گجراتی ولی اللہ اور اللہ والا ہے، عالم ہے، بزرگ ہے تو آپ کو علم الیقین حاصل ہو گیا، ایک دن آپ نے کسی گجراتی کے دستخوان پر شرفِ ضیافت حاصل کیا، من لو آج لکھنؤ کی اردو یاد کرو! شرفِ ضیافت یعنی کسی گجراتی نے آپ کو اپنا مہمان بنانے کا شرف حاصل کیا تو دیکھا کہ پاپڑ اور سموسہ سے کھانے والے سب جھوم رہے ہیں اور کہہ رہے ہیں کہ واہ سجان اللہ! کیا مزہ ہے۔ تو آج آپ کو علم الیقین سے بڑھ کر عین الیقین حاصل ہو گیا۔ پھر جب پاپڑ اور سموسہ آپ نے اپنے منہ میں ان (In) کیا، دیکھو انگریزی بھی بول رہا ہوں، تو آپ کے دل نے فیصلہ کیا کہ واقعی مزیدار چیز ہے، یہ حق الیقین ہے۔

اب ذرا غور سے میری بات سنو، میں اس سے کیا ثابت کر رہا ہوں،

جب آپ قرآن پاک میں پڑھیں گے:  
 ﴿أَلَا إِنَّمَا تَحْكُمُنَا الْقُلُوبُ﴾

(سورہ الرعد، آیت: ۲۸)

دنیا والو! اللہ، ہی کی یاد سے دل میں جیں پاؤ گے، لیاں والوں سے کچھ نہیں پاؤ گے،  
 کتنے مجنوں اسی چکر میں پاگل ہو گئے، نیند اڑ جائے گی، ویلیم فائز کھانی پڑے  
 گی۔ اسی لیے کہتا ہوں کہ نہ دیکھو کسی کی وائف (Wife) ورنہ کھانی پڑے گی  
 ویلیم فائیو (Five) اور خراب ہو جائے گی تمہاری لاٹ (Life)، اور چھے گا  
 تمہارے جگر میں اس کاناٹ (Knife)۔ توجب آپ نے قرآن پاک کی یہ  
 آیت تلاوت کی اور ترجمہ دیکھایا کسی عالم سے سنا تو علم الیقین حاصل ہو گیا، یہ  
 یقین حاصل ہو گیا کہ اللہ تعالیٰ سے بڑھ کر کون سچا ہو سکتا ہے، پھر ایک دن اللہ  
 والوں کے پاس گئے اور وہ اللہ اللہ کر رہے تھے، تو ان پر ذکر اللہ کے اطمینان  
 کے جوازات اور ثمرات تھے وہ آنکھوں سے نظر آگئے کہ یہ اللہ والا چٹائی پر  
 سلطنت کر رہا ہے، بوریوں پر بیٹھا سلطنت کر رہا ہے اور اللہ کے نام سے کیسا  
 مست ہو رہا ہے۔

خدا کی یاد میں بیٹھے جو سب سے بے غرض ہو کر

تو اپنا بوریا بھی پھر ہمیں تخت سلیمان تھا

یہ کون سا عالم حاصل ہوا؟ عین الیقین۔ آنکھ سے دیکھا کہ اللہ والے اللہ کے ذکر  
 سے کس قدر مست اور مطمین ہیں۔ پھر ان کی صحبت کی برکت سے ایک دن آپ  
 کو بھی نام لینے کی توفیق ہو گئی اور جب منہ سے اللہ نکلا تو دل میں مولیٰ آگیا، کیونکہ  
 اللہ کا نام، اللہ کا ذکر، اللہ کا اسم مبارک اپنے مسمی سے کبھی الگ نہیں ہو سکتا،  
 جہاں نام لو گے وہیں مسمی بھی ہے، سارا عالم اللہ کا مسمی ہے، تو یہ کون سا عالم حاصل  
 ہوا؟ حق الیقین۔

صحبت اہل اللہ میں علم الیقین عین الیقین میں تبدیل ہوتا ہے  
 للہ اللہ تعالیٰ کی مہربانی دیکھو کہ تقویٰ کے شرات الائذ گُر اللہ تنظیمُ القلوب  
 کا علم الیقین دے کر اپنے بندوں کو، اپنے غلاموں کو اس آیت کے ذریعہ یہ موقع  
 فراہم فرمایا کہ گُونوَا مَعَ الصِّدِّيقِينَ جَاءَ اللَّهُ وَالْوَلُوْنَ  
 علم الیقین عین الیقین سے تبدیل ہو جائے گا اور تم چین واطمینان پاؤ گے، ان  
 کے پاس بے چین دل لے کر جاؤ گے اور چین لے کر واپس آؤ گے، جب چاہو  
 تجربہ کر کے دیکھلو۔

میری خانقاہ میں ڈپریشن کا ایک مریض امریکہ سے آتا ہے، جیسے ہی  
 خانقاہ میں قدم رکھتا ہے کہتا ہے کہ یہاں تو میں نے کوئی کپسول نہیں کھایا اور میرا  
 ڈپریشن بغیر کپسول اور دوا کے خود بخود غائب ہو گیا۔ تو یہ اختر کی کرامت نہیں ہے،  
 اللہ تعالیٰ کے نام کی عظمت ہے جس کا خانقاہ میں نام لیا جاتا ہے۔ تو اللہ تعالیٰ کا  
 احسان و کرم ہے کہ اللہ تعالیٰ نے ہمارے طمینانِ قلب کے لئے علم الیقین پہلے عطا  
 فرمایا پھر عین الیقین کا حکم بھی دے دیا کہ گُونوَا مَعَ الصِّدِّيقِينَ اللَّهُ وَالْوَلُوْنَ کے  
 ساتھی ہو جاؤ اور اپنے علم الیقین کے مقام کو عین الیقین تک پہنچا دو یعنی اللہ والوں کے  
 پاس جاؤ اور ان کو دیکھو کہ ہمارا نام لینے کی برکت سے کیسے چین سے ہیں بلکہ تم بھی  
 ان کے پاس بیٹھ کر چین پا جاتے ہو، ہمارا نام لینے والا تو چین پاتا ہے ہی مگر اس کے  
 پاس جو بیٹھ جاتا ہے اس کو بھی چین ملتا ہے، یہ ہے گُونوَا مَعَ الصِّدِّيقِينَ،  
 اللہ والوں کے پاس جا کر بیٹھو تو سہی، ان شاء اللہ تعالیٰ لو مری بھی شیر ہو جائے  
 گی، گناہوں سے بچنے کی ہمت بھی پا جاؤ گے مگر ارادہ حق کے ساتھ جاؤ،  
 یُرِیدُونَ وَجْهَهُ

(سورۃ الکھف، آیت ۲۸)

کے ساتھ جاؤ، اللہ کا ارادہ کر کے جاؤ کہ ہم اللہ والے کے پاس اس لئے

جار ہے ہیں کہ ہمیں اللہ مل جائے، اللہ تعالیٰ فرماتے ہیں **يُرِيدُونَ وَجْهَهُهُ كَمَا رَأَيْنَا فِي أَنفُسِهِمْ** کا سبب یہی تھا کہ انہوں نے میری ذات کو اپنا مراد بنایا تھا، اس لئے میرے نبی کے فیض سے مالا مال ہو گئے، ہر صحابی کہاں سے کہاں پہنچا۔

## کُوْنُواْمَعَ الصَّدِيقِينَ کے حکم کا ایک خاص راز

تو اللہ تعالیٰ کو معلوم ہے کہ جب میرے بندے میرے مقبول اور اولیاء کی صحبت میں جائیں گے تو ان کا علم الیقین عین الیقین سے تبدیل ہو جائے گا کیونکہ جب آدمی اپنی آنکھوں سے دیکھ لیتا ہے تو پھر ضرور اس کو حاصل کرتا ہے، لپچا جاتا ہے کہ آہ! یہ اللہ والے کتنے چیزوں سے ہیں۔ الہذا تم بھی جلدی سے اللہ والے بن جاؤ، پھر وہ اللہ کا نام بھی لینے لگے گا، علم الیقین اور عین الیقین کے بعد حق الیقین کا درجہ خود بخود مل جاتا ہے۔

**اللہ تعالیٰ کی نافرمانی سے حیات تنفس کر دی جاتی ہے**  
 بدنظری کو شریعت نے اس لئے حرام کر دیا کہ کہیں تم کوشیطان بہ کانہ دے کہ پتہ نہیں مولیٰ ہمیں ملے نہ ملے، لیلی تو نقد ہے، لیکن یہ بات نہیں ہے، جس نے مولیٰ کارستہ چھوڑا اس کے قلب پر عذاب نازل ہوتا ہے۔ جس وقت گناہ کا زیر و پوانٹ، نقطہ آغاز ہوتا ہے، جس وقت بندہ اپنی حیات کو نافرمانی میں مشغول کرنے کا ارادہ کرتا ہے تو اللہ تعالیٰ کو فوراً معلوم ہو جاتا ہے کہ آج یہ کسی حسین کی تلاش میں جا رہا ہے چنانچہ ادھر اس کا ارادہ ہوا ادھر دل میں بربادی و تباہی اور متعیشہ ضئیگا کاظہور ہوا۔ اللہ پاک ارشاد فرماتے ہیں:

﴿وَمَنْ أَعْرَضَ عَنْ ذِكْرِنِي فَإِنَّ لَهُ مَعِيشَةً ضَئِيلًا﴾

(سورۃ طہ، آیت: ۱۲۳)

جو اللہ کی نارِ اٹکی والا راستہ اختیار کرے گا اس کی زندگی تلخ کر دی جائے گی۔  
 جبکہ اللہ کے راستے کا غم یعنی نظر بچانے کا جو غم ہے اور لیلاً وہ سے اپنی جان  
 بچانے کا جو غم ہے اس میں لذتِ قربِ مولیٰ بھی شامل ہے کیونکہ جس اللہ کے لئے  
 آدمی نظر پنچی کرتا ہے، غم اٹھاتا ہے، اس کی عنایت اس کے ساتھ رہتی ہے۔ عام  
 بے وقوف دنیادار لوگ سمجھتے ہیں کہ مولوی لوگ بڑی حسرت میں ہیں، انہیں تو کوئی  
 مزہ ہی حاصل نہیں، یہ تو دنیا میں بے کار پیدا ہوئے، یہ لوگ دنیا کی رنگینیوں سے  
 کنارہ کش ہیں، بڑے گھاٹے میں اور خسارے میں ہیں، اس پر میرا شعر سنئے۔

غارت گرِ حیات سمجھتی تھی کائنات  
 میری نظر میں غم ترا جان حیات ہے

## اللہ تعالیٰ کے قربِ خاص سے نا آشنا لوگوں کی مثال

اللہ تعالیٰ کی محبت کو، گناہوں سے بچنے کے غمِ تقویٰ کو لوگ سمجھتے ہیں  
 کہ ان پر تو ملائیت سوار ہے، یہ بالکل ہی تباہ و بر بادقوم ہے، ہر مرے سے اپنے  
 کو بچائے ہوئے ہیں، ہر وقت اللہ کی یاد میں لگے ہوئے ہیں لیکن یہ ظالم، بدھو  
 اور بے وقوف انسان ہیں جیسے ایک جاہل بکری چرانے والا اکبر بادشاہ کا مہماں  
 ہوا اور اس نے کہا کہ جنگل میں جب آپ راستہ بھٹک کے تھے، میں نے آپ  
 کو اپنی بکریوں کا دودھ پلا یا تھا اور آپ نے اپنی مہماں نوازی کا وعدہ کیا تھا اور  
 یہ آپ کا دشمنی کا رہ میرے پاس ہے تو اکبر بادشاہ نے اس کے لئے فوراً فیرنی  
 پکوانی، باسمتی چاول پسوانے، خالص دودھ میں پکوایا اور کھویا وغیرہ ڈال کر  
 چاندی کا ورق لگوایا۔ اب جب اس دیہاتی نے اسے دیکھا تو چکھنے سے پہلے ہی  
 گالیاں دینا شروع کر دیں کہ مکجھت، بیہودہ، بے وقوف، بے وفا، غدار مجھ کو بلغم  
 کھلا رہا ہے، اس کی شکل تو بلغم کی طرح ہے۔ توجہن ظالموں نے اللہ تعالیٰ کی محبت

کو نہیں چکھا، جن محروم جانوں نے اللہ کی راہ کے غم کو نہیں اٹھایا وہ لوگ اس مزہ کو کیا جائیں۔ اس لئے کہتا ہوں کہ جو صاحبِ تقویٰ ہیں، صاحبِ مولیٰ ہیں ان کے پاس رہ کر دیکھو ان شاء اللہ پھر آپ کا علم الیقین عین الیقین سے بد لے گا اور پھر حق الیقین بھی پاجاؤ گے۔

### تعمیر قلب شکستہ کامیٹری میل

آپ نے نظر بچا کر اپنے دل کو ویران کیا، عیناً، قلبًا اور قالباً حسینوں سے دوری اختیار کی، آنکھ بچائی، دل بچایا، جسم سے بھی قریب نہیں رہے تو کیا ملے گا؟ اللہ کے دستِ مبارک سے آپ کے قلب شکستہ کی حلاوتِ ایمانی کے میٹر میل سے تعمیر ہو گی۔ آپ میٹر میل بھی تو دیکھو! یہ سب سے قیمتی میٹر میل ہے، اللہ تعالیٰ حلاوتِ ایمانی کے میٹر میل سے اپنے عاشقوں کے شکستہ اور ویران قلب کی تعمیر فرماتے ہیں۔ دنیا کی حکومت بھی یہی کرتی ہے، اگر دنیا میں کہیں زلزلہ آجائے، مکانات میں دراڑیں پڑ جائیں، شیشے کھڑکیاں ٹوٹ جائیں تو حکومت اعلان کرتی ہے کہ جہاں زلزلہ آیا ہے وہ علاقہ آفت زدہ قرار دے دیا گیا ہے اور حکومت ان کے مکانات کی تعمیر ان کے دیواروں کی، دراڑوں کی تعمیر شاہی خزانہ سے کرے گی، شیشے اور کھڑکیوں کے ٹوٹ پھوٹ کا تدارک کرے گی، تلافی کرے گی، نئی دیوار اور جدید شیشہ لگائے گی اور ایک بات اور کرے گی کہ اس سال ان کے تمام ٹیکس کو بھی معاف کر دے گی۔

تو اللہ تعالیٰ کی راہ میں جو اپنے قلب کی بری خواہشات کو ترک کرتا ہے اور حسینوں سے نظر بچا کر دل پر غم اٹھاتا ہے اس کے ٹوٹے ہوئے دل کی دیواروں کے شیگانوں اور دراڑوں کو، دل کی کھڑکیوں اور شیشوں کے ٹوٹے ہوئے تمام تعمیری اجزاء کو اللہ تعالیٰ حلاوتِ ایمانی کے میٹر میل سے تعمیر کرتے

ہیں اور اس قلب کو اپنی تجلی خاص عطا کرتے ہیں اور اپنی ولایت کے لئے قبول فرماتے ہیں، شاعر کہتا ہے۔

نہ میکدہ میں نہ خانقاہ میں ہے  
جو تجھی دلِ تباہ میں ہے

کچھ دن ان کے پاس بیٹھو جو ایک لمحہ بھی اپنے اللہ کو ناراض نہیں کرتے، ایک سانس بھی اپنے مولیٰ کو ناراض نہیں کرتے، ہر وقت دل پر غم اٹھاتے ہیں، مجال نہیں ہے کہ ان مردہ لاشوں کو دیکھیں، ان کے سامنے ہر وقت اللہ رہتا ہے، وہ ان مردہ لاشوں کو لاشی دیکھتا ہے، لہذا اللہ تعالیٰ ایسے قلبِ شکستہ میں، حسرت خورده، حسرت زدہ اور غم کے مارے دلوں میں اس تدریسِ اور خوشیاں بر ساتا ہے، ان کی حیات پر بے شمار حیات بر ساتا ہے کہ ان کے پاس بیٹھ کر دوسرے لوگ حیات پاتے ہیں، ان کے پاس بیٹھ کر ساری دنیا کے ڈپریشن اور ٹینش والوں کو سکون ملتا ہے۔

**قلبِ شکستہ کی تعمیر اللہ تعالیٰ اپنے دستِ مبارک سے کرتے ہیں**  
تو اس مثال سے یہ بات سمجھ میں آگئی کہ جب دنیا کی حکومت زوالہ سے آفت رسیدہ عمارتوں کی تعمیر کرتی ہے تو کیا اللہ تعالیٰ جو ارحم الراحمین ہیں وہ اپنی سلطنت کے خزانوں سے اپنے بندوں کے شکستہ دلوں کی تعمیر نہیں فرمائیں گے؟ اس جغرافیے پر میرا ایک شعر ہے جس کے بارے میں مولانا شاہ محمد احمد صاحب رحمۃ اللہ علیہ نے فرمایا تھا کہ کیا غصب کا اردو شعر ہے، میں تو سمجھتا تھا کہ تمہارے فارسی کے اشعار ہی اچھے ہوتے ہیں مگر آج معلوم ہوا کہ تمہاری اردو شاعری بھی اچھی ہے۔ وہ شعر ہے۔

ترے ہاتھ سے زیر تعمیر ہوں میں  
مبارک مجھے میری ویرانیاں ہیں

نہ ہم اپنے دلوں کی برجی خواہشوں کو توڑتے، نہ ہمارا دل ٹوٹا، شکستہ ہوتا، نہ اللہ تعالیٰ کے دستِ مبارک سے ہم کو تعیر نصیب ہوتی، نہ حلاوتِ ایمانی کے میٹر میل سے ہمارے قلب کو حیات در حیات عطا ہوتی۔

کشتگانِ خبیرِ تسلیم را  
ہر زماں از غیبِ جان دیگر است

جو لوگ اللہ کی توارکے سامنے ہر وقت سرِ تسلیمِ خم رکھتے ہیں، واللہ اختر کہتا ہے، ان کی حیات پر ہر وقت بے شمار حیات برستی ہے اور ان کو عالمِ غیب سے ہر وقت نئی نئی جانیں عطا ہوتی ہیں۔

**آلَّا إِذْنُكُرِ اللَّهُ تَحْلِمُنَّ الْقُلُوبُ** پر یقین کرنا فرض ہے

یہ تصورات کی دنیا نہیں ہے، یہ حقائق کی دنیا ہے، اگر قرآنِ پاک تصورات کی دنیا ہے تو اپنے ایمان کی خیر مناؤ، **آلَّا إِذْنُكُرِ اللَّهُ تَحْلِمُنَّ الْقُلُوبُ** یہ اللہ کا فرمان ہے، یہ خیالی پلا و نہیں ہے، یہ تصوراتی دنیا نہیں ہے کہ تصور کرلو کہ یہ ہو گا، یہ اللہ تعالیٰ کا فرمان ہے کہ میری ہی یاد سے تمہارے دلوں کو چین ملے گا اور یہ **إِذْنُكُرِ اللَّهُ** کی تقدیم حصر کے معنی پیدا کرتی ہے لہذا اگر کوئی یہ ترجمہ کر دے کہ اللہ کے ذکر سے چین ملتا ہے تو اس کا ترجمہ غلط ہو گا، اسے یہ ترجمہ کرنا پڑے گا کہ صرف اللہ ہی کی یاد سے دلوں کو چین ملتا ہے، کیونکہ عربی کا قاعدہ مسلم ہے

**أَلَّا تَقْدِيرُمْ مَا حَقُّهُ اللَّّا حِيْرَ يُفِيْدُ الْحَضَرَ**

(مرقاۃ البفاتیح، کتاب الایمان، ج: ۱ ص: ۱۳۳)

تو **آلَّا إِذْنُكُرِ اللَّهُ** اصل میں یہ عبارت تھی **تَحْلِمُنَّ الْقُلُوبُ** **إِذْنُكُرِ اللَّهُ** اللہ تعالیٰ نے یہ **إِذْنُكُرِ اللَّهُ** کو مقدم فرمایا کہ صرف اللہ ہی کی یاد سے دلوں کو چین ملے گا لیکن افسوس ہے کہ آج دین دار لوگوں کو، اللہ والوں اور ملاؤں کو سمجھتے

ہیں کہ یہ خسارے میں ہیں حالانکہ اللہ کو ناراض کر کے تم خسارے میں ہو، جس کے پاس مولیٰ نہیں ہے اس سے بڑا کگال اور مغلس دنیا میں کوئی نہیں ہے اور جو اپنے دل میں خدا رکھتا ہے اس سے بڑا سلطان زمانہ بھی کوئی نہیں ہے۔ کیا آپ نے صحابہ کو نہیں دیکھا کہ انہوں نے کس طرح اتباع شریعت و سنت میں زندگی گزاری، اگر ہمیں آج دنیا کہتی ہے کہ یہ سب ملا بے وقوف ہیں، سینما نہیں دیکھتے، وی سی آرنہیں دیکھتے، پھر یہ کس لئے پیدا ہوئے ہیں؟ ارے ہم مولیٰ کے لئے پیدا ہوئے ہیں ظالمو! ہمیں اللہ نے اپنی عبادات کے لئے پیدا کیا ہے:

﴿وَمَا خَلَقْتُ الْجِنَّنَ وَالْإِنْسَنَ إِلَّا لِيَعْبُدُونِ﴾

(سورۃ الدّاریات، آیت: ۵۶)

اللہ نے ہمیں وی سی آر، سینما اور مرنے والوں کا نمک چکھنے کے لئے یعنی جس نمک کو خدا نے حرام فرمایا اس کی نمک حرامی کے لئے پیدا نہیں کیا، ہم نمک حلالی پر فدا ہیں، ہم اللہ کا نمک کھائیں گے اور اللہ کی مرضی پر جینا اور مرننا قبول کریں گے۔

## اصلی بے وقوف کون لوگ ہیں؟

منافقین نے بھی صحابہ کے لیے یہی کہا تھا:

﴿أَنُوْمَنْ كَمَآ أَمَنَ السُّفَهَاءُ﴾

(سورۃ البقرۃ، آیت: ۱۲)

کیا ہم ایمان لائیں جیسے یہ بے وقوف لوگ ایمان لائے ہیں؟ تو معلوم ہوا کہ آج کل کے دنیا داروں کا اللہ والوں کو یہ طعنہ دینا کوئی نیا ایڈ لیشن نہیں ہے، یہ ان بدمعاشوں کی کتاب کا نیا ایڈ لیشن نہیں ہے، عہد رسالت سرورِ عالم ﷺ کے زمانہ میں بھی منافقین یہی کہتے تھے کہ کیا ہم صحابہ جیسی بے وقوفی کر لیں؟ **أَنُوْمَنْ كَمَآ أَمَنَ السُّفَهَاءُ** جمع ہے سفیہؓ کی اور سفیہؓ سفاهہؓ سے ہے،

**وَالْمَرْأَةُ إِلَيْهَا هَبَّةُ الْعُقْلِ وَالْجَهْنُلُ بِالْأُمُورِ**

(دوح البعلاني، ج. ۱، ص. ۱۵۶، مكتبة دار إحياء التراث العربي، بيروت)

یہ تفسیر روح المعانی کی عبارت پیش کر رہا ہوں کہ سُفَهَاءُ سَفِيهَهُ کل جمع ہے اور سَفِيهَهُ سَفَاهَهُ سے ہے اور سَفَاهَهُ کے معنی ہیں عقل کا ہاکا ہونا، خِفَّةُ الْعُقْلِ، عقل کا ہاکا ہونا اور وَالْجَهْنُلُ بِالْأُمُورِ اور حقائق امور سے جاہل ہونا۔

تو اللہ تعالیٰ نے فرمایا آللَّا إِنَّمَمْ هُمُ السُّفَاهَاءُ اَدَى دُنْيَا وَالْخُوبِ  
سن لو! اصلی بے وقوف یہی ہیں جو ہمارے مقتنی اور پیاروں کو برا کہتے ہیں جو  
اپنے دل میں مولیٰ کو لئے ہوئے ہیں، قلب میں میر انور لئے ہوئے ہیں،

﴿وَجَعَلْنَا لَهُ نُورًا يَمْبَشِّي بِهِ فِي النَّاسِ﴾

(سورۃ الانعام، آیت: ۱۲۲)

سارے عالم میں جہاں جاتے ہیں میر انور ان کے قلب میں موجود ہوتا ہے،  
کبھی ان سے جدا نہیں ہوتا، وہ کبھی ہم سے جدا نہیں ہوتے۔ آہ! اس جملہ کی  
قدر کرو کہ میرے عاشقین کبھی مجھ سے جدا نہیں ہوتے اور ہم بھی کبھی ان  
سے جدا نہیں ہوتے۔ **وَجَعَلْنَا لَهُ نُورًا يَمْبَشِّي بِهِ فِي النَّاسِ** کا ترجمہ  
دیکھو۔ اللہ والے سارے عالم انسانیت میں، جرمن میں، جاپان میں جہاں  
بھی جائیں گے اللہ کا نور اپنے دل میں لئے ہوئے ہوں گے اور خواجه صاحب  
کا یہ شعر پڑھتے رہیں گے۔

پھرتا ہوں دل میں یار کو مہماں کئے ہوئے

روئے زمین کو کوچہ جاناں کئے ہوئے

اللہ والوں کی گلی ایک لیلی کی گلی نہیں ہوتی، ان کا کوچہ جاناں صرف نجد نہیں  
ہے جہاں لیلی رہتی تھی، ان کے لئے سارا عالم نجد ہے بلکہ رشک نجد  
ہے اور رشک وجود ہے۔ تو میں یہ عرض کر رہا ہوں کہ اللہ تعالیٰ نے کس بلا غلت

سے فرمایا الٰ اَنَّهُمْ هُمُ السُّفَهَاءُ حَالًا نَكِهَ اَنَّهُمْ السُّفَهَاءُ کی عبارت بھی صحیح تھی کہ یہ سب کے سب بے وقوف ہیں مگر درمیان میں ایک ہُمُ اور داخل کیا، پہلے دو مبتداء بنائے پھر خبر نازل کی تاکہ یہ خبر دو مبتداءوں کا سہارا لے اور ہم جوان منافقین کو بے وقوف کہا رہے ہیں تو ہماری یہ خبر مضبوط ہو۔

علامہ محمود نسفی رحمۃ اللہ علیہ نے اس آیت کی تفسیر میں لکھتے ہیں کہ اس آیت میں ایک ہُمُ بھی کافی تھا لیکن اللہ تعالیٰ الٰ اَنَّهُمْ کے بعد دوسرا ہُمُ یعنی ہُمُ السُّفَهَاءُ لائے پھر مبتداء لائے تاکہ اس خبر کو دو مبتداء مل جائیں (تفسیر النسفی، جزء ا، ص ۴۲)

دو مبتداء سے یہ خبر مضبوط ہو جائے کہ اصلی بے وقوف یہی لوگ ہیں وَلَكِنْ لَا يَعْلَمُونَ لیکن یہ اپنی سفاہت سے بے علم اور بے خبر ہیں۔

صحابہ کرام کو برا کہنے والے کو عالم کہنا نص قطعی کے خلاف ہے یہاں پر ایک علمی بات عرض کر دوں کہ جو لوگ صحابہ کو برا کہتے ہیں ان کو عالم اور مولا نا لکھنا جائز نہیں ہے کیونکہ اس طرح قرآن کریم کی مخالفت ہو جائے گی۔ یاد رکھو! جو شخص صحابہ پر قلم اٹھائے یا زبان نکالے سمجھ لو کہ یہ بے وقوف ہے، وَلَكِنْ لَا يَعْلَمُونَ بے علم ہے، جس کو خدا بے علم کہہ دے اس کو تم کیوں مولا نا لکھتے ہو؟ اب اس کے بعد دیکھتے علامہ محمود نسفی رحمۃ اللہ علیہ وَلَكِنْ لَا يَعْلَمُونَ کی تفسیر لکھتے ہیں کہ اللہ تعالیٰ فرماتے ہیں کہ یہ لوگ بے وقوف تو ہیں مگر ان کو اپنی بے وقوفی کا علم نہیں ہے۔

## جہالت کی دو اقسام

جہل کی دو قسمیں ہیں ایک جہل بسیط، ایک جہل مرکب۔ جہل بسیط وہ جہالت ہے جس میں جاہل کو اپنے جہل کا علم ہو کہ میں جاہل ہوں، اُن پڑھ

ہوں، اس کا جہل جہل بسیط ہے، لیکن جب کوئی جاہل اپنے کو عالم بھی سمجھے اور اپنی جہالت کا اسے علم نہ ہو تو اہل فن کا اجماع ہے کہ اسیا جہل، جہل مرکب کہلاتا ہے۔ تو علامہ محمود سفی فرماتے ہیں کہ منافقین کو اپنی سفاہت اور بے وقوفی کا علم نہیں ہے، ان کی سفاہت بسیط نہیں ہے، یہ ان کا جہل مرکب ہے، یہ ایسے پر لے درجہ کے بے وقوف ہیں کہ ان کو اپنی بے وقوفی کا عالم بھی نہیں ہے۔ بتاؤ! جہل بسیط اور جہل مرکب اصطلاحی الفاظ ہیں یا نہیں؟ اختر تصوف کو علم کے کپسول میں پیش کر رہا ہے۔ ہمارا تصوف علم کے کپسول میں ہے۔ الہذا اے اللہ والو! اللہ والے بنے والو! اور اللہ والا بنے کا شوق رکھنے والو! اور اللہ والا بننے کا ارادہ کرنے والو! کبھی دنیا سے مت ڈرو کہ دنیا کیا کہے گی۔

جان دے دی میں نے اُن کے نام پر  
عشق نے سوچا نہ کچھ انعام پر

### انعام اہلِ تقویٰ کے لئے خاص ہے

کیونکہ اللہ پاک فرماتے ہیں:

﴿وَالْعَاقِبَةُ لِلْمُتَّقِينَ﴾

(سورۃ الاعراف، آیت: ۱۲۸)

اے ہمارے خاص بندو! انعام سے مت ڈرو کیونکہ میں نے انعام متقیوں کے ہاتھ میں دے دیا ہے، وَالْعَاقِبَةُ لِلْمُتَّقِينَ آخرت تمہارے لئے خاص ہے، انعام اہلِ تقویٰ کے لئے خاص ہے، یہ خوش انعام ہیں۔ لیلاوں کے چکر میں پھرناے والے بدنام بھی ہیں اور بد انعام بھی ہیں اور مولیٰ کی طرف پھرناے والے خوش نام بھی ہیں اور خوش انعام بھی ہیں۔ آہ! کیا آپ کو یقین نہیں آتا یہ الفاظ مجھے حق تعالیٰ کی طرف سے عطا ہو رہے ہیں، میں کوئی رٹی رٹائی تقریر نہیں

کر رہا ہوں، دنیاوی ٹیڈیوں کے چکر میں وی سی آر، کالی گوریوں کے چکر میں پھرنے والے بدنام زمانہ بھی ہیں اور بدنامی کے ساتھ بد انجام بھی ہیں، ان کا انجام اچھا نہیں ہے، ان کی زندگی اللہ کے غضب اور قهر کے ساتھ میں ہے اور جو مولیٰ پر مر رہے ہیں یہ خوش نام بھی ہیں اور خوش انجام بھی ہیں، ان کی دنیا میں بھی عزت ہوتی ہے، جدھر سے گذر جاتے ہیں لوگ کہتے ہیں کہ حضرت دعا کرنا اور ٹیڈیوں کے چکروں سے دعا کراتے ہو؟ ان کو حضرت کہتے ہو؟ حاجی صاحب کہتے ہو؟ ان کو کیا کہتے ہو کہ پابجی صاحب! ہم تم سے دعائیں کرائیں گے۔

## عاشقِ مولیٰ اور عاشق لیلیٰ میں فرق

بتابا! اگر آج حضرت سلطان ابراہیم بن ادھم رحمۃ اللہ علیہ کا خیمه ڈربن میں لگ جائے اور اللہ ان کو چوبیس گھنٹے کے لئے دنیا میں بھیج دے تو ان سے کتنے لوگ ملیں گے کہ آج اللہ نے دنیا میں سلطنت بلخ چھوڑنے والے کو بھیج دیا ہے چلو جلدی، ایک نظر ہی دیکھ لو کہ تارک سلطنت کیسے ہوتے ہیں، عاشق سلطنت تو آپ دنیا میں بہت پاؤ گے لیکن تارک سلطنت نہیں پاؤ گے، جو اللہ کی محبت میں اس مقام پر پہنچے ہیں۔ لیکن اگر ایک خبر لگ جائے کہ حسینوں کے چکر میں جو پاگل ہوا تھا وہ بھی آیا ہوا ہے، اس کا خیمه بھی لگا ہوا ہے اور بورڈ بھی لگا ہے کہ یہ ایک عورت کے عشق میں پاگل ہو گیا ہے تو آپ اس کو دیکھنے جاؤ گے؟ اس سے دعا کرواؤ گے؟ بولو! کتنا فرق ہے عاشقِ مولیٰ میں اور عاشق لیلیٰ میں!

دوستو! مجاز اور حقیقت کا فرق نہ پوچھو، مجاز کا فقط آغاز عذابِ الٰی سے مزوج ہے یعنی ملا ہوا ہے۔ کیا آپ کو یہ آیت یاد نہیں:

﴿وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنِّيَّا﴾

(سورۃ ظہہ، آیت: ۱۲۳)

جو میری نافرمانی کرے گا، مجھ سے رخ پھیرے گا، اپنے قلب کا قبلہ بد لے گا

اور مرنے والوں کو اپنا قبلہ بنائے گا تو میر اعذاب ان کے ساتھ ہو گا ان کو کبھی  
چین نصیب نہ ہو گا، فَإِنَّ اللَّهَ مَعِيشَةً ضَنْجًا جملہ اسمیہ ہے، اس میں فاء  
تعقیبیتہ ہے۔

ہتھوڑے دل پہ ہیں مغزِ دماغ میں کھونٹے  
بتاؤ عشقِ مجازی کے مزے کیا لوٹے

### عاشقِ لیلیٰ کی رسوائی کا عالم

بس مولیٰ پر مarna سکھو، واللہ کہتا ہوں کوئی لیلیٰ کام نہ آئے گی، اگر کوئی  
انہائی رومانٹک ہے، آسانی سے معشوقوں کو حاصل بھی کر لیتا ہے، رات دن  
بہت ہی مزہ لے رہا ہے لیکن یہ بتاؤ کہ اگر فانج ہو جائے یا پتھری ہو جائے اور  
گردے بیکار ہو جائیں اور وہ ہاسپٹ میں ایڈ مٹ ہو جہاں اس کا سارا خون نکال  
کر فلٹر کیا جا رہا ہو اور وہ سوکھتا چلا جائے، تو اس کی عیادت کے لئے کوئی حسین  
آئے گا؟ جب وہ دیکھے گا کہ اب اس کے پاس پیسہ بھی نہیں ہے اور حسن و جمال  
بھی نہیں ہے تو کہہ گا کہ جاؤ ہمارا تم سے کوئی رشتہ نہیں، تم نے مولیٰ سے رشتہ توڑا تھا  
تم ہمارے کیسے ہو سکتے ہو، جب تم اللہ کے نہیں ہو تو ہمارے کیسے ہو سکتے ہو۔ ایک  
شخص اپنے باپ کا نافرمان تھا، اس نے کسی سے دوستی کرنی چاہی تو اس نے کہا  
کہ ہم تم سے دوستی نہیں کریں گے، جب تم اپنے باپ کے نہ ہوئے تو ہمارے  
کیسے ہو سکتے ہو؟

میں کچھ اور مضمون عرض کرنا چاہ رہا تھا مگر اور پر سے کچھ اور آرڈر آ گیا،  
لائے بدل گئی، میں تقریرِ خود سے نہیں کرتا، مجھے اللہ تعالیٰ راستہ دکھاتا ہے کہ آج  
یہ بیان کرو، میں نے کسی اور تقریر کے مضمون کا ارادہ کر لیا تھا مگر اس سارے  
مضمون کا نقشہ بدل گیا، اس لئے میں اپنے کو یہی سمجھتا ہوں۔

رشۂ در گردنم افغاندہ دوست  
 می برد ہر جا کہ خاطر خواہ اوست  
 میری گردن، میری زبان کسی کے ہاتھ میں ہے، اللہ تعالیٰ اپنی رحمت سے  
 مجھے لیلاوں کے چکر میں بھی بے مولی نہ کرے۔  
 بس دعا کرو کہ اللہ تعالیٰ عمل کی توفیق دے اور مولیٰ کے حاصل کرنے  
 کے لئے ہمیں جان کی بازی لگانے کی توفیق دے، اور اپنی تمام بری خوشیوں  
 کو تباہ کر کے قلب کو ویران کرنے کی توفیق دے تاکہ ہمارا دل اللہ کے  
 قرب و نسبت اور ولایت کا خزانہ حاصل کرنے کے قابل ہو جائے، اللہ تعالیٰ  
 توفیق تقویٰ اور اپنا نام لینے کی توفیق دے اور اپنے عاشقوں کی دنیا میں ہمیں  
 داخلہ دے اور اپنے عاشقوں کی صفات میں شامل فرمائے اور اپنے عاشقوں جیسے  
 ایمان و اعمال ہم سب کو نصیب فرمائے، مرنے سے پہلے پہلے ہمارے انجمن  
 کی لائن بدل دے، بدنام اور بد انجام طبقہ سے اللہ ہم کو نکال کر خوش نام اور  
 خوش انجام طبقہ میں شامل فرمائے کیونکہ **وَالْعَاقِبَةُ لِلْمُتَّقِينَ** عاقبت اور انجام  
 متقیوں کے ہاتھ میں ہے، اے اللہ بس ہمیں نواز دے، اس مسافر کی دعا کو قبول  
 فرمائے

ہم بلا تے تو ہیں سب کو مگر اے ربِ کریم  
 ہم سب پہ بن جائے کچھ ایسی کہ بن آئے نہ بنے  
 اے اللہ! اختر تو بلا تا ہے مگر اس کا نفس خود اس کے ہاتھ میں نہیں ہے، اگر آپ  
 کی حفاظت نصیب نہ ہو تو مقرر کا بھی پتہ نہیں کہاں گرے گا، اس لئے اے خدا!  
 آپ ہم سب کو اپنے جذب سے اپنا بنا لیجئے اور مجھ مسافر کی دعا کو قول فرمائیجئے،  
 آپ خبیر ہیں، علیم ہیں کہ میری دعوت آپ کے بندوں کو مولیٰ والا بنانے کے لئے  
 ہے کسی دنیا کی لائق سے نہیں ہے، میں اپنے درد دل سے مجبور ہوں۔

کہاں تک ضبطِ غم ہو دوستوراہِ محبت میں  
 سنانے دو تم اپنی بزم میں میرا بیاں مجھ کو  
 میں دعا کر رہا ہوں کہ اللہ مجھ کو عاشق، جلے بھنے دل والے کچھ  
 بندے ایسے دے دے جو میرے ساتھ سارے عالم میں پھریں اور میں ان  
 کے ساتھ سارے عالم میں پھروں اور سارے عالم میں اے اللہ! تیری دوستی کی  
 دعوت دوں کہ اللہ والے بن جاؤ اور اللہ کوناراض کرنا چھوڑ دو۔ بس یہی میری تمنا ہے،  
 خدا اختر کو، میری اولاد کو اور ہم سب کو ایک سانس بھی اپنی ناراضگی میں نہ  
 گزارنے دے، ہمیں ایسا یمان اور تقویٰ دے دے کہ ہم ہر سانس آپ پر فدا  
 کر دیں اور ایک سانس بھی آپ کو ناراض نہ کریں۔ بس پھر دیکھو زندگی کیسی  
 پُر بہار ہوتی ہے۔

زندگی پُر بہار ہوتی ہے  
 جب خدا پر شار ہوتی ہے  
 یہ آخری شعر اچانک یاد آگیا، جیسے بارش ختم ہونے کے بعد بھی دو چار قطرے  
 بر س جاتے ہیں تو یہ آخری شعر بھی بارش کے انہیں قطروں کی طرح ہے۔

وَأَخْرُّ دَعْوَةً أَنَّ الْحَمْدُ لِلَّهِ رَبِّ الْعَالَمِينَ  
 وَصَلَّى اللَّهُ تَعَالَى عَلَى خَيْرِ خَلْقِهِ مُحَمَّدٍ وَآلِهِ وَصَحْبِهِ أَجْمَعِينَ  
 بِرَحْمَتِكَ يَا أَرْحَمَ الرَّاحِمِينَ